



L-emissjonijiet minn impjanti medji tal-kombustjoni: l-istati membri jikkonfermaw qbil mal-Parlament

Il-Kumitat tar-Rappreżentanti Permanenti (Coreper) tal-Kunsill ikkonferma l-qbil mal-Parlament Ewropew dwar direttiva ġdida biex **jigħu limitati l-emissjonijiet ta' ċerti sustanzi li jniġġsu** minn impjanti medji tal-kombustjoni. Dawn ir-regoli l-ġodda huma parti mill-pakkett leġislattiv dwar l-arja nadifa, bil-għan li tittejjeb il-kwalità tal-arja fl-UE.

Id-direttiva l-ġdida tistabbilixxi l-limiti ta' emissjonijiet għal ċerti sustanzi li jniġġsu, fosthom id-diossidu tal-kubrit, l-ossidu tan-nitroġenu u t-trab. Dawn il-limiti ser jigħu applikati għal **impjanti tal-kombustjoni ġodda u eżistenti ta' daqs medju** (bejn 1 u 50 MW).

"Biex tittejjeb il-kwalità tal-arja li niehdu hemm bżonn li nindirizzaw it-tniġġis tal-arja mis-sors. Permezz ta' din id-direttiva aħna nikkompletaw il-qafas regolatorju għall-emissjonijiet mis-settur tal-kombustjoni. Dan hu parti ewlenija li kienet nieqsa u li ser tgħin biex jitnaqqsu b'mod sinifikanti r-riskji potenzjali għas-saħħa tal-bniedem u l-ambjent", qal il-Ministru Latvjan Kaspars Gerhards, president tal-Kunsill Ambjent taħt il-presidenza Latvjana.

- [Proposta tal-Kummissjoni għal direttiva dwar l-emissjonijiet minn impjanti medji tal-kombustjoni](#)

Skadenzi

Meta mqabbel mal-proposta inizjali tal-Kummissjoni Ewropea, it-test maqbul jintroduci **arranġamenti distinti** għall-impjanti tal-kombustjoni eżistenti, abbażi tad-daqs tagħhom. Dan għandu l-għan li jnaqqas l-ispejjeż għall-iżgħar impjanti filwaqt li jinżamm livell għoli ta' protezzjoni ambjentali.

Il-limiti ser jigħu applikati għal impjanti eżistenti akbar (5-50 MW) mill-2025 u mill-2030 għal dawk iżgħar (1-5 MW). Jeħtieġ li l-impjanti ġodda jikkonformaw mal-limiti wara perjodu ta' traspożizzjoni ta' sentejn wara d-dhul fis-seħh.

Skadenzi estiżi ta' konformità sal-2030 jistgħu jingħataw lil xi impjanti, b'mod partikolari għal:

- sistemi ta' tishin distrettwali
- impjanti li jaħarqu l-bijomassa bħala l-fjuwil ewleni tagħhom
- impjanti li jiffurmaw parti minn sistemi iżolati żgħar (pereżempju, fuq gżejjer)
- impjanti speċifiċi marbuta ma' sistema għat-trasmissjoni tal-gass nazzjonali

Tibdil ieħor għall-proposta

F'żoni li ma jikkonformawx mal-valuri ta' limitu tal-kwalità tal-arja tal-UE, l-istati membri għandhom jivvalutaw il-htieġa li jigħu applikati **limiti aktar stretti** għal impjanti individwali.

It-test maqbul jinkludi regoli għall-monitoraġġ tal-emissjonijiet ta' sustanza li tniġġes oħra: il-**monossidu tal-karbonju**. Il-Kummissjoni se tqis ir-riżultati rilevanti f'reviżjoni futura.

Barra minn hekk, il-Kummissjoni hija mitluba tivvaluta permezz ta' reviżjoni l-benefiċċji tat-twaqqif ta' standards minimi tal-**effiċjenza enerġetika** f'konformità mal-aqwa tekniki disponibbli.

Innaqqsu d-distakk

Filwaqt li impjanti iżgħar u ikbar huma diġà koperti minn direttivi rispettivi tal-UE, l-emissjonijiet minn impjanti medji tal-kombustjoni għadhom **mhumieq regolati fil-livell tal-UE**. Ir-regoli l-ġodda għandhom l-għan li **jnaqqsu dak id-distakk** sabiex jigħi kkompletat il-qafas regolatorju għas-settur tal-kombustjoni, bħala sors importanti ta' ċerti sustanzi li jniġġsu.

Sfond u passi li jmiss

Il-Kummissjoni ppreżentat il-proposta tagħha lill-Kunsill u lill-Parlament Ewropew fit-18 ta' Diċembru 2013 bħala parti mill-Istrateġija 'Programm għal Arja Nadifa għall-Ewropa'. Il-presidenza tal-Kunsill u l-Parlament laħqu qbil proviżorju f'laqgħa tat-trilogu fit-23 ta'

Ġunju 2015 li issa ġie kkonfermat mill-Coreper.

L-att legiſlattiv il-ġdid issa ser jiġi ppreżentat lill-Parlament Ewropew għal vot fl-ewwel qari u mbagħad lill-Kunsill għall-adozzjoni finali.

Press office - General Secretariat of the Council of the EU

Rue de la Loi 175 - B-1048 BRUSSELS - Tel.: +32 (0)2 281 6319

press@consilium.europa.eu - www.consilium.europa.eu/press